


సినీమాలా చేయడం మానొద్దంటూ పవన్ కల్యాణ్ కు హరిరామ జోగయ్య లేఖ



పవన్ కు శుభాకాంక్షలు తెలిపిన హరిరామ జోగయ్య కాపులకు ఐదు శాతం రిజర్వేషన్లను అమలు చేస్తారని ఆశాభావం సగం రోజులు సినీమాలకు కేటాయించాలని సూచన

పెన్ పవర్ డెస్కాఫ్ వీటి డిప్యూటీ సీఎం పవన్ కల్యాణ్ కు కాపు సంక్షేమ సేన అధ్యక్షుడు చేగోండి హరిరామ జోగయ్య మరో **వివరాలు 2లో..**

హైదరాబాద్ స్థిరాస్తులు ఇవ్వడానికి తెలంగాణ నో! ఢిల్లీలోని ఏపీ భవన్ తరహా నిర్మాణానికి ఒకే!!

ముగిసిన రేవంత్, చంద్రబాబు భేటీ.. సమస్యల పరిష్కారానికి రెండు కమిటీలు వేయాలని నిర్ణయం

- హైదరాబాద్లో భూమి కోసం అర్జీ పెట్టుకోవాలని ఏపీకి సూచించిన తెలంగాణ
- ఐదు గ్రామాలను ఇవ్వాలని కోరిన తెలంగాణ... ఏపీ సానుకూల స్పందన?
- విద్యుత్ బకాయిలపై ఐదు రాష్ట్రాలు చర్చ
- సమస్యల పరిష్కారం కోసం రెండు కమిటీలు వేయాలని నిర్ణయం
- అధికారులతో ఓ కమిటీ, మంత్రులతో మరో కమిటీ వేయాలని నిర్ణయం
- 1.45 గంటల పాటు సాగిన ముఖ్యమంత్రిల సమావేశం



బకాయిలు చెల్లించాలని ఏపీ కోరగా... తెలంగాణ నిరాకరించింది అంటున్నారు. అలాగే, హైదరాబాద్లోని ఆస్తులను ఇచ్చేందుకు నిరాకరించింది. ఉమ్మడి ఖమ్మం జిల్లాలోని ఐదు గ్రామాలు... ఎటపాక, కన్యాయిగూడెం, పిచ్చుకలపాడు, గుండాల, పురుషోత్తమపట్నంలను తమకు ఇవ్వాలని సీఎం రేవంత్ రెడ్డి కోరారు. ఈ విజ్ఞప్తికి చంద్రబాబు నుంచి సానుకూల స్పందన వచ్చినట్లుగా తెలుస్తోంది. ఈ భేటీలో ప్రధానంగా రాష్ట్ర పునర్ వ్యవస్థీకరణ చట్టం షెడ్యూల్ 9, 10లో పేర్కొన్న ఆస్తుల పంపకాలపై, విభజన చట్టంలో పేర్కొనని సంస్థల పంపకాలు, ఆంధ్రప్రదేశ్ పైనాన్నియల్ కార్పొరేషన్ అంశాలు, పెండింగ్ విద్యుత్ బిల్లులు, విదేశీ రుణ సాయంతో ఉమ్మడి రాష్ట్రంలో ఉమ్మడి ఏపీలో పదిహేను ప్రాజెక్టులు నిర్మించగా... ఇందుకు సంబంధించిన అప్పులపై, ఉమ్మడి సంస్థలకు చేసిన ఖర్చులు, చెల్లింపులపై చర్చించారని సమాచారం. ఉద్యోగుల విభజన అంశాలపై కూడా చర్చించారు.

తెలుగు రాష్ట్రాల సీఎల భేటీలో ప్రధానంగా చర్చకు వచ్చిన ప్రధానంశాలు

- 1) విభజన చట్టంలో పేర్కొన్న పేర్కొనని సంస్థల ఆస్తుల పంపకాలు
- 2) ఏపీ పైనాన్నియల్ కార్పొరేషన్ అంశాలు
- 3) పెండింగ్ విద్యుత్ బిల్లులు
- 4) విదేశీ రుణ సాయంతో ఉమ్మడి రాష్ట్రంలో 15 ప్రాజెక్టులు నిర్మించారు. వాటి అప్పుల పంపకాలు
- 5) ఉమ్మడి సంస్థలకు చేసిన ఖర్చుకు చెల్లింపులు
- 6) హైదరాబాద్లో ఉన్న మూడు భవనాలు ఏపీకి కేటాయించే అంశం
- 7) లీబర్ సెన్ పంపకాలు
- 8) ఉద్యోగుల విభజన అంశాలు

బొత్తు భలే జోకులు వేస్తున్నారు

- సీఎల సమావేశాన్ని ప్రత్యక్ష ప్రసారం చేయాలన్న బొత్తు
- సారదర్శకత గురించి మీరు మాట్లాడితే జనాలు నవ్వుకుంటారన్న అచ్చెన్న
- రాష్ట్రం ఇప్పుడు సీఫ్ ప్యాండ్స్ లో ఉందని వ్యాఖ్య

వివరాలు 2లో..



ఘన, ద్రవ వ్యర్థాల నిర్వహణపై ప్రదర్శనను పరిశీలించిన మంత్రి పవన్ కల్యాణ్

విజయవాడ క్యాంపు కార్యాలయంలో ఘన, ద్రవ వ్యర్థాల నిర్వహణపై ప్రదర్శన గార్బేజ్ టు గోల్డ్ పేరిట ప్రదర్శన అధికారులకు పలు సూచనలు చేసిన పవన్ కల్యాణ్

పెన్ పవర్ డెస్కాఫ్ విజయవాడలోని తన క్యాంపు కార్యాలయంలో ఏర్పాటు చేసిన ఘన, ద్రవ వ్యర్థాల నిర్వహణపై ప్రదర్శనను ఏపీ పర్యావరణ శాఖ పవన్ కల్యాణ్ తిలకించారు. సాలిడ్ అండ్ లిక్విడ్ రిసార్చ్ మేనేజ్ మెంట్ ప్రాజెక్ట్ డైరెక్టర్ ఆధ్వర్యంలో ఈ ప్రదర్శన ఏర్పాటు చేశారు. 'గార్బేజ్ టు గోల్డ్' పేరిట ఏర్పాటు చేసిన ఈ ప్రదర్శనను పవన్ కల్యాణ్ ఆసక్తిగా తిలకించారు. ఈ సందర్భంగా ఆయన మాట్లాడుతూ... రిసైక్లింగ్ కు ఉపయోగపడని **వివరాలు 2లో..**

మరోసారి చంద్రబాబుకు వార్నింగ్ ఇచ్చిన జగన్



దాడుల సంస్కృతిని చంద్రబాబు ప్రోత్సహిస్తున్నారన్న జగన్ రాష్ట్రంలో భయానక వాతావరణాన్ని సృష్టిస్తున్నారని మండిపాటు హామీల అమలుపై దృష్టి సారించాలని హితవు పెన్ పవర్ డెస్కాఫ్ ముఖ్యమంత్రి చంద్రబాబుపై మాజీ సీఎం జగన్ మరోసారి తీవ్ర వ్యాఖ్యలు చేశారు. గతంలో ఎన్నడూ లేని విధంగా దాడుల సంస్కృతిని చంద్రబాబు ప్రోత్సహిస్తున్నారని మండిపడ్డారు. ఢిల్లీ శ్రేణులు దాడులను వెంటనే ఆపకపోతే... రానున్న రోజుల్లో ఢిల్లీ వాళ్ళకు కూడా అదే గతి పడుతుందని మరోసారి వార్నింగ్ ఇచ్చారు. ఢిల్లీ శ్రేణుల దాడిలో గాయపడి, కడప రివ్యూ ఆసుపత్రిలో చికిత్స పొందుతున్న పార్టీ కార్యకర్తను **వివరాలు 2లో..**

వాయిదా పడిన నీట్ యూజీ కౌన్సిలింగ్

- పేపర్ లీక్ ఆరోపణలతో ఎగ్జాం రద్దు కోసం సుప్రీంను ఆశ్రయించిన విద్యార్థులు, పేరంట్స్
 - ఈ నెల 8న విచారించనున్న అత్యున్నత న్యాయస్థానం
 - ఈ సందర్భంలోనే కౌన్సిలింగ్ రద్దు చేసినట్లు సమాచారం
- పెన్ పవర్ డెస్కాఫ్ నీట్ యూజీ కౌన్సిలింగ్ వాయిదా పడింది. షెడ్యూల్ ప్రకారం ఈ నెల 6 (శనివారం) న కౌన్సిలింగ్ జరగాల్సి ఉంది. అయితే, నీట్ యూజీ పరీక్ష **వివరాలు 2లో..**



ఈ నెల 22 నుంచి పార్లమెంటు బడ్జెట్ సమావేశాలు

జూలై 22 నుంచి ఆగస్టు 12 వరకు పార్లమెంటు సమావేశాలు జూలై 23న కేంద్ర బడ్జెట్ ఏడోసారి బడ్జెట్ ప్రవేశపెట్టనున్న నిర్మలా సీతారామన్

పెన్ పవర్ డెస్కాఫ్ కేంద్రంలో ఎన్డీయే 3.0 ప్రభుత్వం వచ్చాక మొదటిసారిగా పూర్తి స్థాయి పార్లమెంటు సమావేశాలు నిర్వహించనున్నారు. జూలై 22 నుంచి పార్లమెంటు బడ్జెట్ సమావేశాలు జరగనున్నాయి. బడ్జెట్ సమావేశాలు **వివరాలు 2లో..**




తెలుగు రాష్ట్రాల సీఎల భేటీని ప్రత్యక్ష ప్రసారం చేయాలి

- రాష్ట్ర విభజన జరిగి పదేళ్లు
- తెలుగు రాష్ట్రాల్లో కొత్త ప్రభుత్వాలు
- హైదరాబాద్లో సమావేశం కానున్న చంద్రబాబు, రేవంత్ రెడ్డి

వివరాలు 2లో..

త్రిపురలో హెచ్ఐవీ కలకలం.. 47 మంది విద్యార్థుల మృతి!

- మరో 828 మంది విద్యార్థులకు హెచ్ఐవీ పాజిటివ్
 - త్రితిరోజూ 5 నుంచి 7 కొత్త కేసులు నమోదవుతున్నాయన్న టీఎస్పీఎస్
 - ప్రస్తుతం రాష్ట్రంలో హెచ్ఐవీతో బాధపడుతున్నవారి సంఖ్య 5,674
 - హెచ్ఐవీ కేసుల పెరుగుదలకు మాదకద్రవ్యాల దుర్వినియోగమే కారణమని వెల్లడి
- పెన్ పవర్ డెస్కాఫ్ త్రిపురలో హెచ్ఐవీ కలకలం సృష్టిస్తోంది. రాష్ట్రంలో ఇప్పటివరకు 47 మంది విద్యార్థులు హెచ్ఐవీ బారినపడి మృతిచెందారు. మరో 828 మంది విద్యార్థులకు హెచ్ఐవీ పాజిటివ్ గుర్తించినట్లు త్రిపుర స్టేట్ ఎయిడ్స్ కంట్రోల్ సొసైటీ (టీఎస్పీఎస్) సీనియర్ అధికారి భట్టాచార్జీ తెలిపారు. త్రితిరోజూ 5 నుంచి 7 కొత్త కేసులు నమోదవుతున్నాయని వెల్లడించారు. రాష్ట్రంలో మొత్తంగా హెచ్ఐవీతో బాధపడుతున్నవారి సంఖ్య 5,674గా ఉందన్నారు. వీరిలో 4,570 మంది పురుషులు, 1,103 మంది మహిళలు, ఒక ట్రాన్స్ జెండర్ ఉన్నట్లు వెల్లడించారు. సంపన్న కుటుంబాల విద్యార్థులు, ప్రభుత్వ ఉద్యోగులు **వివరాలు 2లో..**



ఆర్కే స్ట్రాంగ్ మృతి తీవ్ర దిగ్భ్రాంతి కలిగించింది

తమిళనాడు బీఎస్పీ చీఫ్ ఆర్కే స్ట్రాంగ్ దారుణ హత్య పుడై డెలివరీ బాయ్ రూపంలో వచ్చి సరికి చంపిన దుండగులు ఆర్కే స్ట్రాంగ్ కుటుంబానికి ప్రగాఢ సానుభూతి తెలిపిన రాహుల్ గాంధీ

పెన్ పవర్ డెస్కాఫ్ తమిళనాడు పాట్లీ (బీఎస్పీ) తమిళనాడు రాష్ట్ర అధ్యక్షుడు ఆర్కే స్ట్రాంగ్ దారుణ హత్యకు గురికావడం పట్ల కాంగ్రెస్ అగ్రనేత రాహుల్ గాంధీ స్పందించారు. ఆర్కే స్ట్రాంగ్ ను ఆటవిక రీతిలో, దారుణంగా సరికి చంపడం తనను తీవ్ర దిగ్భ్రాంతికి గురిచేసిందని తెలిపారు. ఈ విషయంలో ఆర్కే స్ట్రాంగ్ కుటుంబానికి, స్నేహితులకు, అనుచరులకు ప్రగాఢ సానుభూతి తెలియజేస్తున్నారని రాహుల్ గాంధీ పేర్కొన్నారు. తమిళనాడు కాంగ్రెస్ నేతలు రాష్ట్ర ప్రభుత్వంతో నిరంతరం సంప్రదింపులు జరుపుతున్నారని, నిందితులను త్వరలోనే న్యాయస్థానం ముందుకు తీసుకువచ్చేలా ప్రభుత్వ చర్యలు తీసుకుంటుందన్న నమ్మకం ఉందని తెలిపారు. **వివరాలు 2లో..**



సంపాదకీయం

నానో ట్రాక్టర్... ఇది రైతులకు ఎంతో ఉపయోగం...

వ్యవసాయంలో రోజు రోజుకూ మెషినరీ అవసరం పెరుగుతోంది. అందుకు అనుగుణంగానే కొత్త కొత్త టెక్నాలజీతో అనేక మెషిన్లు అందుబాటులోకి వస్తున్నాయి. దాంతో చిన్న, సన్నకారు రైతులు కూడా మెషిన్లపైనే ఆధారపడుతున్నారు. చాలామంది కాడెడ్లకు బదులు ట్రాక్టర్లతో దున్నుతున్నారు. కాకపోతే స్తోమత ఉన్నవాళ్లు సొంతంగా ట్రాక్టర్ కొనుక్కుంటుంటే.. లేనివాళ్లు కిరాయికి తెచ్చుకుని పొలం దున్నించుకుంటున్నారు. కానీ.. అది తలకు మించిన భారం అవుతోంది. అలాంటి వాళ్లకోసమే ఈ జుగాడ్ ఆలోచనతో 'నానో ట్రాక్టర్' లు మార్కెట్లో లోకి వచ్చేశాయి. తయారు చేశారు మెకానిక్ బ్రహ్మచారి.

ఎద్దులతో పొలం దున్నడం చాలా తగ్గిపోయింది.. ఇప్పుడు చాలామంది రైతులకు ఎడ్డే లేవు. అందరూ ట్రాక్టర్లపైనే ఆధారపడుతున్నారు. అందుకే చిన్న రైతుల కోసం ఒక చిన్న ట్రాక్టర్?ను తయారు చేశాడ ఓ ఇంజనీరు యాదారం బ్రహ్మచారి. అనుకున్న వెంటనే తయారీ మొదలుపెట్టాడు. ఎన్ని అడ్డంకులు వచ్చినా... అధిగమించి సామాన్య రైతులకు కూడా అందుబాటులో ఉండేవిధంగా ఒక ట్రాక్టర్ను తయారు చేశాడు.

ఆ యువ ఇంజనీరు బ్రహ్మచారి ఆరోతరగతి వరకు చదువుకున్నాడు. తర్వాత వెల్లింగ్ పని నేర్చుకుని షాపు పెట్టుకున్నాడు. రైతులకు ఉపయోగపడే కర్లు, ఇనుప నాగళ్లను తయారు చేస్తుంటాడు. తన షాపునే ఒక ప్రయోగశాలగా మార్చుకుని ట్రాక్టర్ తయారీకి రెడీ అయ్యాడు. చాలా రోజులపాటు కష్టపడి ఒక ట్రాక్టర్ను తయారుచేశాడు. ఆ తర్వాత దానికి కొన్ని మార్పులు చేసి అందుబాటులోకి తీసుకొచ్చాడు. ఏ మాత్రం డ్రైవింగ్ అనుభవం లేని రైతు కూడా దీన్ని నడపొచ్చు. పెద్ద ట్రాక్టర్? తో కూడా చేయలేని కొన్ని పనులు దీంతో చేయొచ్చు. ముఖ్యంగా అంతర పంటల సాగుకు ఇది ఎంతో ఉపయోగపడుతుంది. ఈ ట్రాక్టర్ టన్ను బరువును లాగగలదు. ట్రాలీని తగిలించినా పరుగులు పెడుతోంది. మరో విశేషం ఏంటంటే.. దీనికి డైనమో కూడా బిగించుకోవచ్చు. ఈ డైనమోతో కరెంట్ లేనప్పుడు బోరు బావిలోని మోటారును నడిపించవచ్చు..

నానో ట్రాక్టర్ సృష్టించిన

ఈ చిట్టి ట్రాక్టర్ బరువు 150కిలోలు, నాలుగు అడుగుల పొడవు, 30 ఇంచుల వెడల్పు, రెండు అడుగుల ఎత్తు, ఇంజిన్ కెపాసిటీ 4హెచ్ పీ(హార్స్ పవర్), డీజిల్, పెట్రోల్లో నడిచే ఈ ట్రాక్టర్ తయారు చేయడానికి లక్షా 40వేల రూపాయలు ఖర్చయింది. ఈ ట్రాక్టర్ నడవాలంటే గంటకు ఒక లీటర్ డీజిల్ కావాలి. గంటకు 10 నుండి 15 కిలోమీటర్ల స్పీడుతో నడుస్తుంది. దీనికి ఐదు గేర్లు ఉంటాయి. అందులో ఒకటి రివర్స్ గేర్.. స్టీరింగ్ దగ్గరే బ్రేక్, గేర్ లు ఉంటాయి. మొత్తం చేతులతోనే ఆపరేట్ చెయ్యొచ్చు. కాలితో చేయాల్సిన పని ఏమీ ఉండదు. త్వరలోనే దీనికి హైడ్రాలిక్ సిస్టమ్? ను కూడా జోడిస్తానంటున్నాడు చారి. హైడ్రాలిక్ ఉంటే.. దున్నేటప్పుడు రాళ్లు అడ్డుపడితే చెయ్యి పెట్టి తియ్యాలిని పని తప్పవుంది.

అన్ని పనులూ..

ఈ ట్రాక్టర్ను ఉపయోగించి అన్ని రకాల పనులూ చేసుకోవచ్చు. సాళ్లకు తగినట్లు 4 అంగుళాల వెడల్పు వరకు తగ్గించుకోవటం, పెంచుకోవటం చేసుకోవచ్చు. సాళ్ల మధ్య కలుపు మొక్కలను కూడా తొలగించవచ్చు. మెదట్లో ఒక్క గేరుతో నడిచే నానో ట్రాక్టర్? తయారు చేశానని. అప్పుడు 75వేల రూపాయలు ఖర్చయ్యాయని బ్రహ్మచారి తెలిపారు. ఆ తరువాత కొన్ని మార్పులు చేసి కొత్తగా ఐదు గేర్లతో అందుబాటులోకి తీసుకొచ్చానని తెలిపాడు. ఉద్యానవన పంటల్లో చెల్ల చుట్టూ దున్నుకోవచ్చు. గొర్రు, దంతె, రోటోవేటర్ లాంటివాటిని బిగించుకోవచ్చు. అంతేకాకుండా గ్రామాలు, పట్టణాల్లో ఇరుకు వీధుల్లో కూడా చెత్త రవాణాకు వినియోగించవచ్చు. దీని మెయింటెనెన్స్ ఖర్చు కూడా తక్కువే కాబట్టి పేద రైతులకు కూడా ఉపయోగకరంగా ఉంటుంది.

బొత్తు భలే జోకులు వేస్తున్నారు

పెన్ పవర్ డెస్యూఏవీ ముఖ్యమంత్రి చంద్రబాబు, తెలంగాణ సీఎం రేవంత్ రెడ్డి కాసేపట్లో సమావేశం కాబోతున్నారు. ఇరు రాష్ట్రాల మధ్య పెండింగ్ లో ఉన్న విభజన సమస్యల పరిష్కారమే లక్ష్యంగా వీరి భేటీ కొనసాగుతుంది. ఈ సేవభ్యంలో, వీరి సమావేశంపై వైసీపీ నేత, మాజీ మంత్రి బొత్తు సత్యనారాయణ ఆసక్తికర ట్వీట్ చేశారు. పారదర్శకత కోసం, ప్రజలకు వాస్తవాలు తెలపడం కోసం సీఎల

సమావేశాన్ని ప్రత్యక్షపరచారం చేస్తే బాగుంటుందని ఆయన సూచించారు. ఈ ట్వీట్ కు మంత్రి అచ్చెన్నాయుడు కౌంటర్ ఇచ్చారు. బొత్తుగారు భలే జోకులు వేస్తున్నారంటూ అచ్చెన్ను ఎద్దేవా చేశారు. పారదర్శకత గురించి మీరు, జగన్ మాట్లాడితే జనాలు నమ్మిపోతారు... వద్దలెండి అని అన్నారు. పారదర్శకతకు

పాతలేనిదే మీరు, మీ పార్టీ అని విమర్శించారు. డ్రెస్ మీట్లు కూడా లైవ్ ఇవ్వకుండా... ఎడిట్ చేసి ఇవ్వాలని ఆడేశించే నాయకత్వంలో మీరు పని చేస్తున్నారని అన్నారు. వాస్తవాలు, పారదర్శకత వంటి పెద్దపెద్ద పదాలు మీరు వాడొద్దని చెప్పారు. ఏమీ ఇప్పుడు సేఫ్ వర్కౌట్ లో ఉండని... మీరు ఆందోళన చెందొద్దని చెప్పారు. సమావేశమయ్యాక అన్ని విషయాలు తెలుస్తాయని అన్నారు.

మరోసారి చంద్రబాబుకు వార్షింగ్ ఇచ్చిన జగన్

- మొదటి పేజీ తరువాయి

జగన్ పరామర్శించారు. ఈ సందర్భంగా ఆయన మాట్లాడుతూ ఈ వ్యాఖ్యలు చేశారు. వైసీపీకి ఓటు వేసారనే ఉద్దేశంతో 20 ఏళ్ల పిల్లాడిని దారుణంగా కొట్టారని జగన్ అన్నారు. ఇలాంటి దాడులు గతంలో ఎప్పుడూ జరగలేదని... రాష్ట్రంలో చంద్రబాబు ఒక భయానక వాతావరణాన్ని సృష్టిస్తున్నారని మండిపడ్డారు. శిశుపాలుడి

పాపాల మాదిరి చంద్రబాబు పాపాలు రోజురోజుకూ పెరుగుతున్నాయని... అధికారం మారిన రోజున ఆ పాపాలు తనకు కూడా చుట్టుకుంటాయనే విషయాన్ని చంద్రబాబు గుర్తించాలని చెప్పారు. మోసపూరిత వాగ్దానాల వల్లే చంద్రబాబు గెలిచారని జగన్ విమర్శించారు. రైతు భరోసా, నిరుద్యోగభృతి హామీలు ఏమయ్యాయని ప్రశ్నించారు. వైసీపీ శ్రేణులపై దాడులు చేయడం కాకుండా... ఇచ్చిన హామీల అమలుపై దృష్టి సారించాలని అన్నారు.

నాయకులుగా ఉన్న మనం... దాడుల సంస్కృతిని ప్రోత్సహించకూడదని చెప్పారు. మూడు రోజుల పర్యటనకు గాను జగన్ కడపకు వెళ్లారు. కడప ఎయిర్ పోర్ట్ నుంచి ఆయన నేరగా రిమ్మే అనుపమిత్రి వెళ్లారు. చికిత్స పొందుతున్న వైసీపీ కార్యకర్త ఆజయ్ కుమార్ రెడ్డిని పరామర్శించి, ధైర్యం చెప్పారు. పార్టీ తరపున అవసరమైన సాయం చేస్తామని హామీ ఇచ్చారు.

తెలుగు రాష్ట్రాల సీఎల భేటీని ప్రత్యక్ష ప్రసారం చేయాలి

పెన్ పవర్ డెస్యూఏవీ ఆంధ్రప్రదేశ్ విభజన జరిగి పదేళ్లు కాగా, ఇప్పటికీ అనేక సమస్యలు అపరిష్కృతంగా ఉన్నాయి. ఉభయ తెలుగు రాష్ట్రాల్లో కొత్త ప్రభుత్వాలు కొలుపుదీరిన సేవభ్యంలో, నేడు ముఖ్యమంత్రుల కీలక సమావేశం జరగనుంది. హైదరాబాద్ లో ఈ సాయంత్రం 6 గంటలకు తెలంగాణ సీఎం రేవంత్ రెడ్డి, ఏపీ ముఖ్యమంత్రి చంద్రబాబునాయుడు సమావేశం కానున్నారు. దీనిపై ఏపీ మాజీ మంత్రి, వైసీపీ నేత బొత్తు సత్యనారాయణ స్పందించారు. విభజన సమస్యల పరిష్కారానికి ఇవాళ రెండు రాష్ట్రాల సీఎల

సమావేశం కానున్న సేవభ్యంలో... పోర్టుల్లోనూ, టీడీపీ ఆస్తుల్లోనూ తెలంగాణ ప్రభుత్వం వాటాలు కోరుతున్నట్లుగా వస్తున్న వార్తలు ఏపీ ప్రజలను ఆందోళనకు గురిచేస్తున్నాయని బొత్తు తెలిపారు. అందుకే, పారదర్శకత కోసం, ప్రజలకు వాస్తవాలు తెలియదానికి వీలుగా ముఖ్యమంత్రుల సమావేశాన్ని ప్రత్యక్ష ప్రసారం చేస్తే బాగుంటుందని సూచించారు. ఈ అంశాన్ని పరిగణనలోకి తీసుకుంటారని భావిస్తున్నానని బొత్తు ట్వీట్ చేశారు.

వాయిదా పడిన నీట్ యూజీ కౌన్సెలింగ్

- మొదటి పేజీ తరువాయి

కౌన్సెలింగ్ కు సంబంధించి పలు ఆరోపణలు వెల్లువెత్తడంతో పలువురు విద్యార్థులు, పేరంటన్లు సుప్రీంకోర్టును ఆశ్రయించారు. దీనికి సంబంధించి దాఖలైన వివిధ పిటిషన్లను ఈ నెల 8న విచారించనున్నట్లు అత్యున్నత న్యాయస్థానం వెల్లడించింది. ఈ సేవభ్యంలోనే నీట్ యూజీ కౌన్సెలింగ్ వాయిదా పడట్లు సమాచారం. తదుపరి ప్రకటన వచ్చే వరకు కౌన్సెలింగ్ ను వాయిదా వేసినట్లు అధికారిక వర్గాలు ప్రకటించాయి. నీట్ యూజీ పరీక్షలో అవకతవకలు జరిగాయని, పేపర్ లీక్ అయిందని ఆరోపణలు వెల్లువెత్తాయి. దీంతో ఆందోళన చెందిన

పలువురు విద్యార్థులు, తల్లిదండ్రులు కోర్టు మెళ్లెక్కారు. నీట్ పరీక్షను రద్దు చేయాలని, ఈమేరకు ప్రభుత్వానికి ఆదేశాలివ్వాలంటూ సుప్రీంకోర్టులో పిటిషన్లు దాఖలు చేశారు. పలువురు విద్యార్థులు కూడా పిటిషన్లు దాఖలు చేశారు. ఈ పిటిషన్లపై సుప్రీంకోర్టు గతంలో స్పందిస్తూ.. పరీక్షను రద్దు చేయడం, కౌన్సెలింగ్ ను వాయిదా వేయడం కుదరదని వ్యాఖ్యానించింది. అయితే, నీట్ యూజీ పరీక్షకు సంబంధించిన పిటిషన్లను విచారించేందుకు సీజేబి జస్టిస్ డీప్ చంద్రబాబ్, జస్టిస్ జేపీ పార్థివాలా, జస్టిస్ మనోజ్ మిశ్రాతో కూడిన ధర్మాసనం అంగీకరించింది.

ఈ డిమాండ్లు తీరాలంటే రెండు రాష్ట్రాలు కలిసిపోవడం తప్ప మరో మార్గం లేదు: పేర్ని నాని

హైదరాబాదులో తెలుగు రాష్ట్రాల సీఎల సమావేశం

విభజన అంశాలపై చర్చించనున్న చంద్రబాబు, రేవంత్ రెడ్డి ఆసక్తికర ట్వీట్ చేసిన వైసీపీ నేత పేర్ని నాని

నేడు హైదరాబాదులో తెలంగాణ సీఎం రేవంత్ రెడ్డి, ఏపీ ముఖ్యమంత్రి చంద్రబాబునాయుడు మధ్య కీలక సమావేశం జరగనుంది. రాష్ట్ర విభజన అంశాలపై ఇరువురు సీఎలు సమావేశంపై చర్చించనున్నారు. దీనిపై ఏపీ మాజీ మంత్రి, వైసీపీ నేత పేర్ని నాని స్పందించారు. తెలుగు న్యూస్ చానళ్ల ట్రైకింగ్ న్యూస్ చూస్తుంటే... ఇవాళ జరిగే రెండు రాష్ట్రాల ముఖ్యమంత్రుల సమావేశంలో ఇద్దరూ డిమాండ్లు తీరాలంటే



రెండు రాష్ట్రాల పునరేకీకరణే ఏకైక మార్గంగా కనబడుతోందని పేర్నినారు. ఈ మేరకు ఆయన ట్వీట్ చేశారు. ఈ సాయంత్రం 6 గంటలకు ఇద్దరు సీఎల సమావేశం ప్రారంభం కానుండగా... ఏపీలో పోర్టులు, టీడీపీ ఆస్తుల్లో చాలా కావాలని తెలంగాణ ప్రభుత్వం డిమాండ్ చేయనుందని... అదే సమయంలో హైదరాబాద్ లోని ప్రభుత్వ ఆస్తుల్లో చాలా కావాలని ఏపీ కోరనుందని వార్తలు వస్తున్నాయి. ఈ సేవభ్యంలో, పేర్ని నాని ట్వీట్ ప్రాధాన్యత సంతరించుకుంది.

సోమరెడ్డి అవినీతిపై ఆధారాలు ఇస్తా.. దమ్ముంటే విచారణ జరిపించండి: కాకాణి గోవర్ధన్

రాజకీయాంగు తనను ఎదుర్కోలేక వ్యక్తిగత దుష్ప్రచారానికి పాల్పడుతున్నారని టీడీపీ ఎమ్మెల్యే సోమరెడ్డి మాజీ మంత్రి కాకాణి గోవర్ధన్ మండిపడ్డారు. 2014లో టీడీపీ అధికారంలోకి వచ్చిన తర్వాత అక్రమ లేజిల్లు వేశారని... సోమరెడ్డి అనుచరుడు పోలేరమ్మ ఆలయ భూములను కూడా ఆక్రమించారని చెప్పారు. అక్రమ లేజిల్లుపై అప్పట్లోనే జిల్లా కలెక్టర్ కు ఫిర్యాదు చేశామని... 40 లేజిల్లు ఉన్నాయని డివిజనల్ పంచాయతీ అధికారి నివేదిక ఇచ్చారని తెలిపారు.



టీడీపీ ప్రభుత్వ హయాంలోనే విజిలెన్స్ అధికారులు విచారణ చేసి రూ. 6.5 కోట్లు జరిమానా విధించారని.. అయితే, సోమరెడ్డి జోక్యం చేసుకుని జరిమానా కట్టకుండా చేశారని చెప్పారు. తన వద్ద అన్ని ఆధారాలు ఉన్నాయని... దమ్ముంటే ప్రస్తుత టీడీపీ ప్రభుత్వం విచారణ జరపాలని సవాల్ విసిరారు. పాదలకూరులోని లేజిల్ వారితో నెల రోజులుగా సోమరెడ్డి లావారేవీలు జరుపుతున్నారని... చర్యలు స్ఫలం కాకపోవడంతో నుదా అధికారులతో పోలీసులకు ఫిర్యాదు చేయించారని తెలిపారు. సోమరెడ్డి అవినీతిపై ఆధారాలు ఇస్తామని... దమ్ముంటే విచారణ జరపాలని ఛాలెంజ్ చేశారు.

ఓయూలో చంద్రబాబు, రేవంత్ రెడ్డిల చిత్రపటాలకు క్షీరాభిషేకం

వివాదాల పరిష్కారం కోసం చంద్రబాబు ముందుకు రావడం హర్షణీయమని వ్యాఖ్య

ప్రజాభివృద్ధి ఇరు రాష్ట్రాల ముఖ్యమంత్రుల భేటీ ప్రజాభివృద్ధి వద్ద చంద్రబాబుకు స్వాగతం పలికిన రేవంత్ రెడ్డి హైదరాబాద్ లోని ఉస్మానియా యూనివర్సిటీలో ఏపీ, తెలంగాణ ముఖ్యమంత్రులు చంద్రబాబు, రేవంత్ రెడ్డిల చిత్రపటాలకు క్షీరాభిషేకం చేశారు. ఉమ్మడి ఆంధ్రప్రదేశ్ విభజన హామీలు, ఇతర వివాదాల పరిష్కారం కోసం చంద్రబాబు ముందుకు రావడం హర్షణీయమని ఇక్కడి చంద్రబాబు ఫ్యాన్స్ అసోసియేషన్ జాతీయ అధ్యక్షుడు, ఓయూ పీహెచ్ డీ విద్యార్థి తలారి శ్రీనివాస్ రావు అన్నారు. చంద్రబాబుకు రేవంత్ రెడ్డి ఘన స్వాగతం ఇరు రాష్ట్రాల ముఖ్యమంత్రుల సమావేశం సాయంత్రం ఆరు గంటల సమయంలో ప్రారంభమైంది. ప్రజాభివృద్ధి ఈ సమావేశం జరుగుతోంది. ప్రజాభివృద్ధి తెలంగాణ సీఎం రేవంత్ రెడ్డి, ఉపముఖ్యమంత్రి మల్లె భట్టివిక్రమార్క తదితరులు ముందుగా వచ్చారు. ఆ తర్వాత ప్రజాభివృద్ధి వచ్చిన చంద్రబాబు, ఏపీ మంత్రులు, అధికారులకు తెలంగాణ సీఎం, ఉపముఖ్యమంత్రి ఘన స్వాగతం పలికారు.

ఘన, ద్రవ వ్యర్థాల నిర్వహణపై ప్రదర్శనను పరిశీలించిన మంత్రి పవన్ కల్యాణ్

- మొదటి పేజీ తరువాయి

వస్తువుల వినియోగాన్ని ప్రోత్సహించరాదని సూచించారు. వ్యర్థాలను రీసైకింగ్ చేసే ప్రక్రియను తాస్త్రియంగా నిర్వహించాలని అన్నారు. వ్యర్థాల నుంచి రాబోయే ఆకులు, ఎండు కొమ్మలను, పొడిచెత్తను తగులబెట్టడం వల్ల కాలుష్యం పెరుగుతుందని, అదే చెత్తను కంపోస్టు మార్చితే ఎరువుగా ఉపయోగపడుతుందని పవన్ కల్యాణ్ పేర్కొన్నారు. స్థానిక సంస్థలు ఈ అంశంపై దృష్టి సారించాలని సూచించారు.

సినిమాలు చేయడం మానొద్దంటూ పవన్ కల్యాణ్ కు హాలిరామ జోగయ్య లేఖ

- మొదటి పేజీ తరువాయి లేఖ రాశారు. ఎన్నికల్లో ఘన విజయం సాధించి, డిప్యూటీ సీఎంగా బాధ్యతలను చేపట్టిన సందర్భంగా పవన్ కు ఆయన శుభాకాంక్షలు తెలిపారు. మీ హయాంలో రాష్ట్ర అభివృద్ధి, సంక్షేమాలను సమూహంలో పరుగులు పెట్టిస్తారని ఆశిస్తున్నట్లు చెప్పారు. కాపు సామాజికవర్గం ఆశిస్తున్నట్లు ఐదు శాతం రిజర్వేషన్లను మీ పాలనలో అమలు చేస్తారని ఆశిస్తున్నట్లు తెలిపారు. సినిమాలు చేయడం మానొద్దని... సగం రోజులు పాలనకు, సగం రోజులు సినిమాలు కేటాయించాలని సూచించారు. కృష్ణా జిల్లాకు వంగవీటి మోహనరాం పేరు పెట్టాలని విన్నవించారు.

త్రిపురలో హెచ్ఐవీ కలకలం.. 47 మంది విద్యార్థుల మృతి!

- మొదటి పేజీ తరువాయి

ఈ మహమ్మారి బారిన పడుతున్నారని తెలిపారు. ఇక హెచ్ఐవీ కేసుల పెరుగుదలకు మాడకడ్రవ్యాల దుర్వినియోగమే కారణమని చెప్పారు. సంపన్న కుటుంబాల తల్లిదండ్రులు తమ పిల్లలు మాడకడ్రవ్య వ్యసనానికి గురయ్యారని గ్రహించే సమయానికి అప్పటికే జరగాల్సిన నష్టం జరిగిపోతుందని భట్టాచార్జీ వివరించారు. త్రిపుర జర్నలిస్ట్ యూనియన్, వెబ్ మీడియా ఫోరమ్, టీఎన్ఎస్ఐఎస్ ఇటీవల సంయుక్తంగా నిర్వహించిన మీడియా వర్క్ షాప్ లో ఈ పెరుగుతున్న సంక్షోభం వెనుక ఉన్న వాస్తవాలను తెరపైకి తెచ్చారు.

ఈ నెల 22 నుంచి పార్లమెంటు బడ్జెట్ సమావేశాలు

- మొదటి పేజీ తరువాయి

ఆగస్టు 12 వరకు కొనసాగునున్నాయి. కేంద్ర ఆర్థిక మంత్రి నిర్మలా సీతారామన్ జూలై 23న బడ్జెట్ ప్రవేశపెట్టనున్నారు. ఈ మేరకు కేంద్ర పార్లమెంటరీ వ్యవహారాల శాఖ మంత్రి కిరణ్ రిజిజు వెల్లడించారు. నిర్మలా సీతారామన్ తాజాగా ఆర్థిక గవర్నర్ తో సమావేశమయ్యారు. బడ్జెట్ కేటాయింపుల అంశంపై చర్చించారు. నిర్మలా సీతారామన్ బడ్జెట్ ప్రవేశపెట్టడం ఇది ఏడోసారి. ఈసారి ఏపీలో ఎన్నియే కూటమి పార్టీలు అధికారంలో ఉండడంతో, రాష్ట్రానికి కేంద్ర బడ్జెట్ కేటాయింపులు ఎలా ఉండబోతున్నాయన్నది ఆసక్తి కలిగిస్తోంది.

జుబ్లిహిల్స్ లోని తన నివాసంలో మంత్రులు, అధికారులతో ఏపీ సీఎం చంద్రబాబు సమీక్ష



తెలంగాణ సీఎం రేవంత్ రెడ్డితో కీలక సమావేశం ముంగిట ఏపీ సీఎం చంద్రబాబు హైదరాబాదులోని తన నివాసంలో మంత్రులు, అధికారులతో సమీక్ష నిర్వహించారు. ముఖ్యమంత్రిల సమావేశంలో చర్చించాల్సిన అంశాలపై ఆయన అధికారులతో సమీక్షించారు. ఈ సమీక్షలో మంత్రులు అసగాని సత్యప్రసాద్, కందుల దుర్గేశ్, బీసీ జనార్దన్ రెడ్డి, ఏపీ సీఎన్ సీరట్ కుమార్ ప్రసాద్, రాష్ట్ర ఆర్థిక శాఖ ముఖ్య కార్యదర్శి పియూష్ కుమార్ తదితరులు పాల్గొన్నారు. ఉమ్మడి ఆంధ్రప్రదేశ్ విభజన జరిగి పదేళ్లుగా పరిష్కారం కాని వివిధ అంశాలపై నేడు ఏపీ సీఎం చంద్రబాబు, తెలంగాణ సీఎం రేవంత్ రెడ్డి చర్చించనున్నారు. ఈ కీలక సమావేశం కోసం రేవంత్ రెడ్డి ఇప్పటికే ప్రజాభివృద్ధి కు చేరుకోగా, చంద్రబాబు కూడా కాసేపట్లో హాజరుకానున్నారు.

మహిళా ప్రిన్సిపాల్ చేత బలవంతంగా సీటు ఖాళీ చేయించిన స్కూల్ యాజమాన్యం.. అసలేం జరిగిందంటే..!

- యూపీలోని ప్రయాగ్ రాజ్ లో ఘటన
- ఫిబ్రవరి 11న బిషప్ జాన్స్ బాలికల స్కూల్ పరీక్షా కేంద్రంలో జరిగిన యూపీపీఎస్సీ పరీక్ష పేపర్ లీక్
- ఈ స్కూల్ లో ప్రిన్సిపాల్ పరుల్ సోలమన్ కు ప్రమేయం ఉందని ఆరోపణలు
- దాంతో ఆమెను ప్రిన్సిపాల్ పదవి నుంచి తప్పించిన స్కూల్ యాజమాన్యం
- కానీ, పరుల్ మాత్రం తన సీటును ఖాళీ చేసేందుకు ససీమీరా
- దాంతో చేసేదేమీలేక ఆమెను బలవంతంగా తొలగించిన వైనం



యాజమాన్యం ఆమెను ప్రిన్సిపాల్ పదవి నుంచి తప్పించింది. ఆమె స్థానంలో షెర్మన్ మాస్ ను కౌత్ ప్రిన్సిపాల్ గా నియమించారు. తాజాగా కౌత్ ప్రిన్సిపాల్ బాధ్యతలు చేపట్టేందుకు రాగా.. పరుల్ సోలమన్ మాత్రం తన సీటును ఖాళీ చేసేందుకు ససీమీరా అన్నారు. దాంతో ఆ సంస్థ చైర్మన్ బిషప్ మారీస్ ఎడ్గార్ దాన్ నేతృత్వంలో స్కూల్ సిబ్బంది ప్రిన్సిపాల్ ఆఫీస్ లోకి వచ్చి ఆమెను సీటు ఖాళీ చేయమని కోరారు. కానీ, ఆమె నిరాకరించారు. దాంతో చేసేదేమీలేక ఆమె చేతిలోని మొబైల్ ఫోన్ లాక్కున్నారు. అనంతరం పరుల్ కూర్చున్న ఛైర్ ను ముందుకు లాగి బలవంతంగా ఖాళీ చేయించారు. ఆ తర్వాత కౌత్ ప్రిన్సిపాల్ షెర్మన్ మాస్ ను ఆ సీటులో కూర్చోబెట్టి ఆక్రమణను నిర్వహించింది. ఇక ప్రిన్సిపాల్ సీటును బలవంతంగా ఖాళీ చేయించడంపై పరుల్ సోలమన్ పోలీసులను ఆశ్రయించారు. తనను లైంగికంగా వేధించారని ఆమె ఆరోపించారు. ఆమె ఫిర్యాదు మేరకు కేసు నమోదు చేసుకున్న పోలీసులు దర్యాప్తు చేస్తున్నారు.

యాపీలోని ఓ బాలికల పాఠశాల మహిళా ప్రిన్సిపాల్ ను బలవంతంగా తొలగించి, ఆమె సీటు ఖాళీ చేయించిన వీడియో ఒకటి ప్రస్తుతం నెట్టింట వైరల్ అవుతోంది. యూపీలోని ప్రయాగ్ రాజ్ లో ఈ సంఘటన చోటుచేసుకుంది. వివరాల్లోకి వెళ్తే.. ఈ ఏడాది ఫిబ్రవరి 11వ తేదీన యూపీపీఎస్సీ రివ్యూ ఆఫీసర్, ఆసిస్టెంట్ రివ్యూ ఆఫీసర్ పరీక్ష నిర్వహించింది. దీనిలో భాగంగా బిషప్ జాన్స్ బాలికల పాఠశాలకు కూడా పరీక్షా కేంద్రాన్ని కేటాయించింది. అయితే, ఈ ఎంపీఎస్ సెంటర్ లో పేపర్ లీక్ అయ్యింది. దాంతో స్కూల్ నిర్వాహకుడు వివీత్ జస్వంత్ ను స్పెషల్ టాస్క్ ఫోర్స్ పోలీసులు అదుపులోకి తీసుకున్నారు. అయితే, ఈ పేపర్ లీకేజీలో పాఠశాల ప్రిన్సిపాల్ పరుల్ సోలమన్ కు ప్రమేయం ఉందని ఆరోపణలు వచ్చాయి. దాంతో స్కూల్

అసలేం జరిగిందంటే..! ఆ సీటులో కూర్చోబెట్టి ఆక్రమణను నిర్వహించింది. ఇక ప్రిన్సిపాల్ సీటును బలవంతంగా ఖాళీ చేయించడంపై పరుల్ సోలమన్ పోలీసులను ఆశ్రయించారు. తనను లైంగికంగా వేధించారని ఆమె ఆరోపించారు. ఆమె ఫిర్యాదు మేరకు కేసు నమోదు చేసుకున్న పోలీసులు దర్యాప్తు చేస్తున్నారు.

టీటీడీ బోర్డులో తెలంగాణ నుంచి ఇద్దరికి అవకాశం కావాలన్న కొండా సురేఖ

దేవదాయ శాఖ భూములకు సంబంధించిన అంశాలపై చర్చ జరగాలన్న మంత్రి తెలంగాణ ఆలయాలకు టీటీడీ నుంచి రూ.10 లక్షలు రావాలన్న సురేఖ నిన్న సాయంత్రం చంద్రబాబు, రేవంత్ రెడ్డిల సమావేశం

తిరుమల తిరుపతి దేవస్థానం (టీటీడీ) బోర్డులో తెలంగాణ నుంచి ఇద్దరికి అవకాశం ఇవ్వాలని మంత్రి కొండా సురేఖ అన్నారు. ఇరు రాష్ట్రాల ముఖ్యమంత్రుల భేటీలో దేవదాయ శాఖ భూములకు సంబంధించిన అంశాలపై చర్చ జరగాలని ఆలయాలకు టీటీడీ నుంచి రూ.10 లక్షలు రావాలని విజ్ఞప్తి చేశారు. ఆషాఢ బోనాల ఉత్సవాలు టిగంపేటలోని హెంటల్ హరిత



ప్రారంభం కానున్నట్లు తెలిపారు. బోనాల ఉత్సవాలను ఘనంగా జరిపేందుకు

టీగంపేటలోని హెంటల్ హరిత షాజాలో ఆషాఢ బోనాల దశాబ్ది ఉత్సవాల దేవాలయాల కమిటీలకు చెక్కులను పంపిణీ చేశారు. ఈ కార్యక్రమానికి దేవదాయశాఖ మంత్రి కొండా సురేఖ, హైదరాబాద్ ఇంఛార్జ్ మంత్రి పొన్నం ప్రభాకర్ ముఖ్య అతిథులుగా హాజరయ్యారు. ఈ సందర్భంగా పొన్నం మాట్లాడుతూ... రాష్ట్రమంతా సమ్మర్దిగా వర్షాలు పడి, మంచి పంటలు పండాలని, ప్రజలంతా సంతోషంగా ఉండాలని అమ్మవారిని కోరుకుంటున్నట్లు పేర్కొన్నారు. జూలై 7 నుంచి గోల్కొండ బోనాలతో ఆషాఢ మాస బోనాల ఉత్సవాలు ప్రారంభం కానున్నట్లు తెలిపారు. బోనాల ఉత్సవాలను ఘనంగా జరిపేందుకు ప్రభుత్వం తరఫున అన్ని ఏర్పాట్లు చేసినట్లు చెప్పారు. ప్రభుత్వం ఎన్ని ఏర్పాట్లు చేసినప్పటికీ ఉత్సవాలు విజయవంతం కావాలంటే ప్రజల సహకారం అవసరమన్నారు. ముఖ్యమంత్రి రేవంత్ రెడ్డితో మాట్లాడి దేవదాయ శాఖ మంత్రి కొండా సురేఖ అదనపు నిధులు తీసుకువచ్చినట్లు చెప్పారు. నిర్వహణలో లోటుపాట్లు లేకుండా చూడాలని అధికారులను ఆదేశించారు.

టాలీవుడ్ ఎగ్జిక్యూటివ్ ప్రొడ్యూసర్ స్వప్న ఆత్మహత్య మృతురాలు స్వప్న వర్మది రాజమండ్రి

ఇండస్ట్రీలో సెటిల్ కావాలని మూడేళ్ల క్రితం హైదరాబాద్ కు వచ్చిన స్వప్న ఆరు నెలలుగా అవకాశాలు రాకపోవడంతో మానసిక ఒత్తిడికి గురైన వైనం

టాలీవుడ్ లో మరో విషాదకర ఘటన చోటుచేసుకుంది. ఎగ్జిక్యూటివ్ ప్రొడ్యూసర్ స్వప్న వర్మ ఆత్మహత్యకు పాల్పడింది. ఆమె వయసు 33 ఏళ్లు. తెలుగు సినీ పరిశ్రమలో కొన్నేళ్లుగా ఆమె ఎగ్జిక్యూటివ్ ప్రొడ్యూసర్ గా పని చేస్తోంది. రాజమండ్రికి చెందిన స్వప్న ఇండస్ట్రీలో స్థిరపడాలని మూడేళ్ల క్రితం హైదరాబాద్ కు వచ్చింది. మాదాపూర్ కాఫూరి హిల్స్ లోని తీగల హౌస్ అపార్ట్ మెంట్ లోని 101 ఫ్లోర్ లో ఆమె ఒంటరిగా నివాసం ఉంటోంది. అయితే, గత ఆరు నెలలుగా తనకు ఎలాంటి ప్రాజెక్ట్ రాకపోవడంతో ఆమె తీవ్ర మానసిక ఒత్తిడికి గురైనట్లు సమాచారం. ఈ ఒత్తిడితోనే ఆమె రెండు రోజుల క్రితం తన ఫ్లోర్ లో ఉరి వేసుకుని ఆత్మహత్య చేసుకుంది. ఫ్లోర్ లో ఆమెతో పాటు ఎవరూ లేకపోవడంతో ఆమె ఆత్మహత్య విషయం బయటకు తెలియాలేదు. అయితే, బాడీ డికంపోజ్ కావడం వల్ల చెడు వాసన రావడంతో చుట్టుపక్కల వాళ్లు పోలీసులకు ఫిర్యాదు చేశారు. పోలీసులు



వచ్చి చూడగా స్వప్న విగతజీవిగా కనిపించింది. ఆమె దెడ్ బాడీని పోస్ట్ మార్టం నిమిత్తం ఉస్మానియా ఆసుపత్రికి తరలించారు. కేసు నమోదు చేసుకున్న పోలీసులు దర్యాప్తు చేస్తున్నారు.

సీఎంల సమావేశం.. రెండు రాష్ట్రాల తరఫున హాజరవుతున్నది వీరే!



విభజన సమస్యలను పరిష్కరించుకోవడమే ఏకైక అజెండాగా ఇరు తెలుగు రాష్ట్రాల ముఖ్యమంత్రులు చంద్రబాబు, రేవంత్ రెడ్డి కాసేపట్లో భేటీ కాబోతున్నారు. హైదరాబాద్ లోని

ప్రజాభవన్ లో సాయంత్రం 6 గంటలకు వీర సమావేశం జరగబోతోంది. ఎన్డీ విభజన సమస్యలు గత పదేళ్లుగా పెండింగ్ లో ఉన్నాయి. ఇప్పుడు ఇరువురు ముఖ్యమంత్రుల మధ్య చర్చలు సామరస్యపూర్వకంగా జరిగితే... మెజిస్ట్రేట్ సమస్యలు పరిష్కారమయ్యే అవకాశాలు ఉన్నాయని విశ్లేషకులు అంచనా వేస్తున్నారు. మరోవైపు, ఇరువురు సీఎంల సమావేశానికి అన్ని ఏర్పాట్లు పూర్తయ్యాయి. ఏపీ ప్రభుత్వం తరఫున సీఎం చంద్రబాబు, మంత్రులు కందుల దుర్గేశ్, అనగా సత్తుపాడెం. టీసీ జనార్దన్ రెడ్డి, చీఫ్ సెక్రటరీ, మరో ఇద్దరు అధికారులు హాజరుకానున్నారు. తెలంగాణ నుంచి సీఎం రేవంత్ రెడ్డి, డిప్యూటీ సీఎం మల్లు భట్టివిక్రమారావు మంత్రులు పొన్నం ప్రభాకర్, శ్రీధర్ బాబు, చీఫ్ సెక్రటరీ, మరో ఇద్దరు అధికారులు హాజరుకానున్నారు. ఇప్పటికే సీఎంల సమావేశానికి సంబంధించిన అజెండా ఖరారయింది.

చంద్రబాబుతో భేటీ కోసం...

ప్రజాభవన్ కు చేరుకున్న రేవంత్ రెడ్డి



ఆంధ్రప్రదేశ్ ముఖ్యమంత్రి చంద్రబాబుతో భేటీ సేవధ్యంలో తెలంగాణ సీఎం రేవంత్ రెడ్డి హైదరాబాద్ లోని ప్రజాభవన్ కు చేరుకున్నారు. కాసేపట్లో ఇరు రాష్ట్రాల ముఖ్యమంత్రులు భేటీ కానున్నారు. ఈ భేటీలో ఇరు రాష్ట్రాలకు చెందిన మంత్రులు, అధికారులు పాల్గొంటున్నారు. ఈ భేటీలో చర్చించేందుకు తెలుగు రాష్ట్రాల అధికారులు పది అంశాల అజెండాను సిద్ధం చేశారు.

ఉపముఖ్యమంత్రితో ముఖ్యమంత్రి భేటీ చంద్రబాబుతో భేటీ కావడానికి ముందు ఉపముఖ్యమంత్రి మల్లు భట్టివిక్రమారావుతో రేవంత్ రెడ్డి సమావేశమయ్యారు. ఏపీ సీఎంతో భేటీ సందర్భంగా చర్చించాల్సిన అంశాలపై వారు మాట్లాడుకున్నారు. మరోవైపు, రాష్ట్ర ప్రభుత్వ ప్రధాన కార్యదర్శి, మంత్రులు, అధికారులతో చంద్రబాబు సమీక్ష నిర్వహించారు. తెలంగాణ సీఎం రేవంత్ రెడ్డితో చంద్రబాబు సమావేశం చేశారు.

తిరుమల దర్శనంలో తెలంగాణ సిఫార్సు లేఖలపై చంద్రబాబును అడగండి: రేవంత్ రెడ్డికి తుమ్మల లేఖ

తెలంగాణ ప్రజాప్రతినిధుల సిఫార్సు లేఖలను పరిగణనలోకి తీసుకునేలా కోరాలన్న మంత్రి మన లేఖలకు టీటీడీ ప్రాధాన్యం ఇచ్చేలా చర్యలు తీసుకోవాలని చంద్రబాబును అడగాలన్న తుమ్మల చంద్రబాబు, రేవంత్ రెడ్డిల కీలక భేటీ



కలియుగ ప్రత్యక్ష దైవం తిరుమల శ్రీవెంకటేశ్వరస్వామి వారి దర్శనంలో తెలంగాణ సిఫార్సు లేఖలపై ముఖ్యమంత్రుల భేటీలో కోరాలని తెలంగాణ ముఖ్యమంత్రి రేవంత్ రెడ్డికి మంత్రి తుమ్మల నాగేశ్వర రావు లేఖ రాశారు. తిరుమల దర్శనంలో తెలంగాణ ప్రజాప్రతినిధుల సిఫార్సు లేఖలను పరిగణనలోకి తీసుకునేలా ఆంధ్రప్రదేశ్ ముఖ్యమంత్రి చంద్రబాబుతో భేటీ సందర్భంగా కోరాలని సూచించారు. ఇక్కడి ప్రజాప్రతినిధుల లేఖలకు టీటీడీ ప్రాధాన్యం ఇచ్చేలా చర్యలు తీసుకోవాలని ఏపీ సీఎంకు విజ్ఞప్తి చేయాలన్నారు. ఈరోజు సాయంత్రం చంద్రబాబు, రేవంత్ రెడ్డి ప్రజాభవన్ లో భేటీ కానున్నారు.

బ్రిటన్ నూతన ప్రధాని కీర్ స్టార్మర్ కు శుభాకాంక్షలు తెలిపిన ప్రధాని మోదీ

బ్రిటన్ ఎన్నికల్లో లేబర్ పార్టీ ఘనవిజయం ప్రధాని పదవికి రిషి సునాక్ రాజీనామా ప్రధాని పీఠం ఎక్కబోతున్న కీర్ స్టార్మర్



బ్రిటన్ ఎన్నికల్లో కీర్ స్టార్మర్ నాయకత్వంలోని లేబర్ పార్టీ 412 స్థానాలతో ఘనవిజయం సాధించడం తెలిసింది. రిషి సునాక్ సారథ్యంలోని కన్సర్వేటివ్ పార్టీ కేవలం 121 స్థానాలకే పరిమితమైంది. ప్రధాని పదవికి రిషి సునాక్ రాజీనామా చేయగా... బ్రిటన్ నూతన ప్రధానిగా కీర్ స్టార్మర్ పగ్గాలు అందుకోనున్నారు. ఈ సేవధ్యంలో, భారత ప్రధాని నరేంద్ర మోదీ స్పందించారు. బ్రిటన్ నూతన ప్రధాని కాబోతున్న కీర్ స్టార్మర్ తో మాట్లాడడం ఎంతో సంతోషం కలిగించిందని వెల్లడించారు. ప్రధానమంత్రి పీఠం ఎక్కబోతున్న కీర్ స్టార్మర్ కు శుభాకాంక్షలు తెలిపానని వివరించారు. ఇరుదేశాల సమగ్ర వ్యూహాత్మక భాగస్వామ్యం, ఇరుదేశాల ప్రజల సంక్షేమం, అభివృద్ధి, ప్రపంచ హితం దిశగా దృఢమైన ఆర్థిక సంబంధాలను మరింత బలోపేతం చేయడానికి తాము కట్టుబడి ఉంటామని మోదీ ట్వీట్ చేశారు.

తెలుగు ఫ్యాన్స్ అభిమానం.. ధోనీ బర్త్ డేకు 100 అడుగుల కటౌట్..!

నేడు ధోనీ 43వ పుట్టినరోజు

దేశవ్యాప్తంగా బర్త్ డే వేడుకలకు సిద్ధమవుతున్న ఫ్యాన్స్

మహిమపై తమ అభిమానం చాటుకున్న తెలుగు అభిమానులు

భారత మాజీ కెప్టెన్ మహేంద్ర సింగ్ ధోనీని నేడు (ఆదివారం) 43వ పుట్టినరోజు. ఈ సందర్భంగా దేశవ్యాప్తంగా మహిమ పుట్టినరోజు వేడుకలు గ్రాండ్ గా సెలబ్రేట్ చేసేందుకు అభిమానులు సిద్ధమవుతున్నారు. అందుకు సంబంధించి భారీ ఎత్తున ఏర్పాటు చేస్తున్నారు. ఈ క్రమంలో ధోనీపై



తెలుగు ఫ్యాన్స్ తమ అభిమానం చాటుకున్నారు. ఒకటికాదు రెండుకాదు ఏకంగా 100 అడుగుల ఎంఎస్ డి కటౌట్ను అభిమానులు ఏర్పాటు చేశారు. కాగా, ఈ భారీ కటౌట్ కృష్ణా జిల్లా నందిగమ మండలం అంబారుపేట సమీపంలోని హైదరాబాద్-విజయవాడ జాతీయ రహదారి పక్కన ఏర్పాటు చేసినట్లు తెలుస్తోంది. దీని తాలూకా ఫోటోలు ఇప్పుడు సోషల్ మీడియాలో తెగ చక్కర్లు కొడుతున్నాయి. ఇది చూసిన అభిమానులు ధోనీకి అధ్యాత్మిక హ్యాపీ బర్త్ డే చెబుతూ కామెంట్లు చేస్తున్నారు.

ధోనీ అంతర్జాతీయ క్రికెట్ కెరీర్ ఇలా.. 90 టెస్టులు, 350 వన్డేలు, 98 టీ20 మ్యాచ్లు ఆడిన ధోనీ ప్రతి ఫార్మాట్లోనూ తన ప్రతిభను నిరూపించుకున్నాడు. టెస్టుల్లో 4,876 పరుగులు, వన్డేల్లో 10,773, టీ20ల్లో 1,617 పరుగులు చేశాడు. అటు కీపర్ గానూ రాణించి ఎన్నో రికార్డులు కొల్లగొట్టాడు. మొత్తానికి ధోనీ ఓ అద్భుతమైన క్రికెటర్ గా నిలిచాడు. **ఐపీఎల్లోనూ మహిమార్చి..** 264 ఐపీఎల్ మ్యాచ్లలో 5,243 పరుగులు చేసిన ధోనీ, ఐపీఎల్ చరిత్రలో అత్యధిక పరుగులు చేసిన వికెట్ కీపర్-బ్యాట్స్ మెన్ గా కొనసాగుతున్నాడు. ఈ ఏడాది ఐపీఎల్లో ఎంఎస్ డి రిటైర్ అవుతారని కథనాలు వెలువడినప్పటికీ దీనిపై ధోనీ స్పందించలేదు. సో.. వచ్చే ఏడాది ఐపీఎల్లో ధోనీ బరిలోకి దిగిగా ఆశ్చర్యపోనక్కర్లేదు.

ఇంగ్లండ్ మాజీ కెప్టెన్ మైఖేల్ వాన్ వ్యాఖ్యలకు రవిశాస్త్రి కౌంటర్

టీ20 వరల్డ్ కప్ నెగ్గిన టీమిండియా వరల్డ్ కప్ నిర్వాహకులు భారత్ కు అనుకూలంగా వ్యవహరించారన్న మైఖేల్ వాన్ వాన్ ఇష్టం వచ్చినట్లు మాట్లాడతాడన్న రవిశాస్త్రి వాన్ ఒక్కసారి కూడా వరల్డ్ కప్ నెగ్గలేదని ఎద్దేవా భారత్ నాలుగు సార్లు ట్రోఫీలు గెలిచిందని వెల్లడి



ఇంగ్లండ్ మాజీ కెప్టెన్ మైఖేల్ వాన్ భారత్ అంటే విషం వెళ్లగక్కతుంటాడన్న సంగతి తెలిసిందే. సందర్భం వచ్చినప్పుడల్లా టీమిండియాపై అవాకులు చెవాకులు పేలుతుంటాడు. తాజాగా, టీమిండియా టీ20 వరల్డ్ కప్ కెవలం చేసుకున్న నేపథ్యంలోనూ, మైఖేల్ వాన్ అక్కసు వెళ్లగక్కాడు. టోర్నీ నిర్వాహకులు భారత్ కు అనుకూలంగా వ్యవహరించారని ఆరోపించాడు. వాన్ వ్యాఖ్యలపై భారత క్రికెట్ దిగ్గజం రవిశాస్త్రి స్పందించాడు. మైఖేల్ వాన్ నోటికి అడ్డు అడుపు ఉండదని, అతడి మాటలను భారత్ లో ఎవరూ పట్టించుకోరని పేర్కొన్నాడు. భారత్ పై

వ్యాఖ్యలు చేసే బదులు... వరల్డ్ కప్ లో ఇంగ్లండ్ జట్టు సెమీస్ లో ఎందుకు ఓడిపోయిందన్న దానిపై అతడు దృష్టి పెడితే మంచిదని రవిశాస్త్రి చురక అంటించాడు. భారత్ ఇప్పటిదాకా నాలుగు ఐసీసీ ట్రోఫీలు సాధించిందని, ఇంగ్లండ్ రెండు పర్యాయాలు మాత్రమే ట్రోఫీ అందుకుందని తెలిపాడు. కానీ మైఖేల్ వాన్ ఒక్కసారి కూడా వరల్డ్ కప్ నెగ్గలేదని రవిశాస్త్రి ఎద్దేవా చేశాడు.

జింబావ్వేతో తొలి టీ20... టాన్ గెలిచిన టీమిండియా

జింబావ్వేలో టీమిండియా పర్యటన ఇరు జట్ల మధ్య ఐదు టీ20ల సిరీస్ హారారేలో నేడు తొలి మ్యాచ్ టాన్ గెలిచి బౌలింగ్ ఎంచుకున్న టీమిండియా



శుభ్ర మాన్ గిల్ సారథ్యంలోని యువ టీమిండియా జట్టు జింబావ్వేతో ఐదు మ్యాచ్ ల టీ20 సిరీస్ ఆడనుంది. నేడు ఇరు జట్ల మధ్య తొలి టీ20 మ్యాచ్ జరగనుంది. హారారేలోని స్పోర్ట్స్ క్లబ్ స్టేడియం ఈ మ్యాచ్ కు వేదిక. టాన్ గెలిచిన టీమిండియా బౌలింగ్ ఎంచుకుంది. ఈ మ్యాచ్ ద్వారా అభిషేక్ శర్మ, రియాన్ పరాగ్ టీమిండియా తరపున అంతర్జాతీయ అరంగేట్రం చేస్తున్నారు. ధ్రువ్ జురెల్ కూడా టీ20ల్లో అరంగేట్రం చేస్తున్నాడు. మరోవైపు కొందరు సీనియర్ ఆటగాళ్లు లేకుండానే జింబావ్వే బరిలో దిగుతోంది. ఈ జట్టుకు సీనియర్ ఆల్ రౌండర్ సికిందర్ రజా కెప్టెన్ గా వ్యవహరిస్తున్నాడు.

తమన్నా అందమైన చీర చిత్రాలు

జాదూగాళ్ళ సోనారిక సిమసిమలు



జాదూగాడు చిత్రంతో తెరకు పరిచయమైంది ఉత్తరాది బ్యూటీ సోనారిక బందోరియా. నాగశౌర్య సరసన నటించిన ఈ బ్యూటీ ఆరంభం గ్లామర్ షోకి వెనకాడలేదు. బెల్లంకొండ %--%స్పీడున్నోడు%--%లోనూ సోనారికా నటించింది. %--%ఈడోరకం ఆడోరకం%--%తో మంచు కాంపౌండ్ లో అడుగుపెట్టింది. ఆ తర్వాత బాలీవుడ్ లో సాన్ సీన్ అనే చిత్రంలో నటించింది. ఇండ్రజిత్ అనే తమిళ చిత్రంలోనూ నాయికగా నటించింది. కానీ సోత్ లో ఈ బ్యూటీకి సరైన లక్ చిక్కలేదు. అవసరమైన విజయం దక్కలేదు. చివరికి టీవీ సీరియళ్లతో బిజీ అయింది. హిందీలో హరహర మహాదేవ్ సీరియల్ తో సోనారిక నటిగా మంచి పేరు తెచ్చుకుంది. ఇటీవల సెకండ్ ఇన్నింగ్స్ లో దూకుడు పెంచిన సోనారిక హాట్ షోట్స్ విరుచుకుపడుతోంది. ప్రస్తుతం ఓటీటీలోను ఈ భామ అవకాశాల కోసం ప్రయత్నిస్తోంది. మధ్యతరగతి నుండి వచ్చిన ఈ బ్యూటీ ఒకటిన్నర దశాబ్దాల పాటు ప్రయత్నాలను కొనసాగించింది. వెబ్ సీరీస్ లు, సినిమాల జోన్లోకి ప్రవేశించడానికి టీవీ నుండి విరామం తీసుకున్న ఈ బ్యూటీ ఇటీవల పలువురు దర్శకనిర్మాతలతోను మంతనాలు సాగిస్తున్నానని తెలిపింది. మరోవైపు సోనారిక సోనారిక సోషల్ మీడియాలోను స్పెషల్ ఫోటోషూట్లతో విరుచుకుపడుతోంది. తాజాగా బికినీలో సదీలో స్నానానికి వెళుతున్న ఫోటోలు అంతర్జాలంలో వైరల్ అయ్యాయి. అక్కడ సూర్యాస్తమయం వేళ సోనారిక నీటిలో జలకాలాటలకు వెళుతోంది. ఈ అందమైన ఫోటోలు ఇప్పుడు అంతర్జాలంలో వైరల్ గా మారుతున్నాయి. ఇతర విషయాలు టచ్ చేస్తే... సోనారిక పైస్-ఆఫ్-లైఫ్ సిరీస్ - నో కిడ్డింగ్ - లో నటించిన సోనారిక కరణ్ (రజ్జున్) సర్ చిత్రం హిందుత్వ చిత్రంలోను నటించింది. లక్ష్మీ బ్యూటీ సోనారికకు బిజినెస్ మేన్ వికాష్ పరషార్ తో ఇంతకుముందు నిశ్చితార్థమైంది. ఈ జంట ఫోటోలు కూడా అంతర్జాలంలో వైరల్ అయ్యాయి. అయితే పెళ్లి గురించిన ఎలాంటి ఆప్ డేట్ లేదు.



కృతి సనన్ షో-స్టాపింగ్ గ్రీన్ డ్రెస్